

پریس ریلیز 28 مئی 2022

جہلم چیمبر آف کامرس کے وفد نے عمر مشتاق بھاگت صدر جہلم چیمبر آف کامرس کے زیر قیادت گجرات چیمبر آف کامرس کا دورہ کیا اور نعیم امتیاز گوندل صدر گجرات چیمبر آف کامرس کے زیر صدارت ایگزیکٹو ممبران کے ساتھ میٹنگ سیشن میں شرکت کی۔ وفد میں شیخ اسلام الدین، چوہدری سہیل عزیز، ندیم کیانی، راجہ سجاد اختر، اسحاق ڈار، خبیب نوید اور عمراہل ایگزیکٹو ممبران جہلم چیمبر آف کامرس موجود تھے۔ نعیم امتیاز گوندل صدر گجرات چیمبر آف کامرس نے جہلم چیمبر کے وفد کو ویلکم کیا اور کہا کہ جہلم چیمبر آف کامرس نے ایک اچھا سٹیپ لیا ہے۔ چیمبرز کا آپس میں رابطہ ہونا چاہیے۔ آپس میں تجربات بانٹنے سے تبدیلی آتی ہے۔ انہوں نے کہا کہ جب میں نے اپنا چارج سنبھالا تو دو چیزیں میرے فوکس میں تھیں ایک گجرات چیمبر آف کامرس آر اینڈ ڈی سیل اور دوسرا گجرات چیمبر آف کامرس مینجمنٹ انفارمیشن سسٹم۔ آر اینڈ ڈی ہی کسی چیمبر کی بیک بون ہوتی ہے اور ایم آئی ایس سے چیمبر مکمل طور پر پیپر لیس اور ڈیجیٹل ہو جائے گا اور میری کوشش ہے کہ اپنے ڈینیور میں اس کو مکمل کر کے جاؤں۔

عمر مشتاق بھاگت صدر جہلم چیمبر آف کامرس نے کہا کہ گجرات چیمبر آف کامرس کا پاکستان کے چیمبرز میں ایک نام ہے اور ہمارے یہاں آنے کا مقصد ہے کہ انڈسٹریل زون جہلم میں آپکو ویلکم کریں۔ وہاں انویسٹمنٹ کے مواقع موجود ہیں۔ ایم آئی ایس کا پلان مجھے بہت پسند آیا اور ہم بھی جہلم چیمبر آف کامرس کے لیے کچھ ایسا ہی سسٹم چاہتے ہیں اور اس سلسلے میں ہم آپ سے بھی رہنمائی لیں گے۔

راجہ سجاد اختر چیئر مین یو وی جی نے کہا کہ بزنس کے حوالے سے گجرات، گوجرانوالہ اور سیالکوٹ ایک گولڈن ٹرائی اینگل بناتے ہیں اور ہم نے آپ سے اس حوالے سے بہت کچھ سیکھنا ہے۔ ہمارا بھی پورا تعاون آپ کے ساتھ ہے جہلم میں سالٹ مائننگ، جیسم جیسی انڈسٹری کا بہت اسکوپ ہے۔ آپ بھی ہمارے پاس جہلم چیمبر میں تشریف لائیں، ہم آپ کو وہاں ویلکم کہتے ہیں۔

نبیل رمضان ایگزیکٹو ممبر گجرات چیمبر نے کہا کہ آپ سب لوگ ہمارے پاس تشریف لائے۔ پچھلے سال بھی آپ کے چیمبر کے وفد ہمارے پاس تشریف لایا تھا۔ اسی طرح میل ملاپ سے تعلقات مضبوط ہوتے ہیں۔

کاشف منظور بٹ نائب صدر گجرات چیمبر نے جہلم چیمبر کے وفد اور میٹنگ کے شرکاء کا شکریہ ادا کیا۔